


এখন বেয়া নগৰৰ দেৱাল ঈশ্বৰে পৰিবলৈ দিলে

প্ৰাৰ্থনা : “হে প্ৰভু, আপোনাৰ বাধ্য হবলৈ অনুগ্ৰহ কৰি লৰা-ছোৱালী বিলাকক আপুনি সহায় কৰক, কাৰণ তেওঁলোকে আপোনাক প্ৰেম কৰে।”

ল'ৰা-ছোৱালীৰ প্ৰয়োজন আৰু বয়সত খাপ খুউৱাকৈ যিকোনো এটা শিকিবলগীয়া কাম বাচি লওক।



যিৰীহোৰ দেৱালৰ বিষয়ে শিক্ষকে পঢ়ক অথবা কওক (যিহোচুৱা ৬:১-২০)

- ঈশ্বৰৰ বাধ্য হৈ যিহোচুৱাই তেওঁৰ লোকবিলাকক চলাই নিছিল।
- প্ৰথমে লৰা-ছোৱালীক শুনিবলৈ কওক আৰু পিছত আবিষ্কাৰ কৰক কেনেকৈ যুদ্ধত জয়ী হবলৈ ঈশ্বৰে তেওঁৰ শক্তি আৰু ইস্ৰায়েল বিলাকৰ বাধ্যতা এই দুয়োকো ব্যৱহাৰ কৰিছিল।

কাহিনীটো কোৱাৰ পিছত, তলত দিয়া প্ৰশ্নবোৰ কৰক। প্ৰশ্নবোৰৰ উত্তৰ দিয়া আছে।

- যিৰীহোক অধিকাৰ কৰিবলৈ ঈশ্বৰে কাক তেওঁৰ পৰামৰ্শ দিছিল? (যিহোচুৱা ৬:২)

- ছয় দিনৰ প্ৰতিদিনে কি কৰিবলৈ ঈশ্বৰে ইস্ৰায়েলবিলাকক আজ্ঞা দিছিল? (৩ পদ)
- সপ্তম দিনত কি কৰিবলৈ ঈশ্বৰে লোকবিলাকক আজ্ঞা দিছিল? (৪-৫ পদ)
- ঈশ্বৰৰ আজ্ঞা পালন কৰাত যিৰোহৰ দেৱাল কি হৈছিল? (২০ পদ)
- যিহোচুৱা যে এগৰাকী ভাল চলাওঁতা, সেই কথা কিহে প্ৰমাণ কৰিছিল? (তেওঁ ঈশ্বৰৰ আদেশ সাৱধানে পালন কৰিছিল)

যিৰীহোৰ দেৱালৰ কিছু অংশ নাটক কৰক। আৰু প্ৰধান উপাসনা চলাওঁতাৰ লগত এই নাটক পৰিবেশনৰ ব্যৱস্থা কৰক।

- নাটক প্ৰস্তুত কৰাত লৰা-ছোৱালীক আপোনাৰ সময় দিয়ক। ডাঙৰবোৰে সৰু লৰা-ছোৱালীক সহায় কৰক।
- আপুনি গোটেই অংশ কৰাৰ প্ৰয়োজন নাই?
- তলত দিয়া ভাওবোৰ ডাঙৰ লৰা-ছোৱালী অথবা বয়সীয়া সকলক দিয়ক :
বৰ্ণনাকাৰী। কাহিনীটো সংক্ষেপে কওক আৰু কি কব আৰু কৰিব লাগে লৰা-ছোৱালীক সহায় কৰক।

ঈশ্বৰৰ মাত।

যিহোচুৱা। ঈশ্বৰৰ পৰামৰ্শ পালন কৰিলে।

সৰু ল'ৰা-ছোৱালীৰ ভাওবোৰ হৈছে :

পুৰোহিত বিলাক। নিয়ম চন্দুক বুজাবলৈ হাতত এটা বাকচ লব। মেৰিয়াই লোৱা কাগজেৰে শিঙা বজাব।

ইস্ৰায়েলবিলাক। দেৱালৰ চাৰিওফালে ঘূৰে।

যিৰীহোৰ মানুহবিলাক। প্ৰথমে ইস্ৰায়েল বিলাকক হাঁহে। দেৱাল পৰাত দৌৰ মাৰে।

বৰ্ণনাকাৰী : যিহোচুৱা ৬:১-১৪ পৰা কাহিনীটোৰ প্ৰথম ভাগ কওক। এতিয়া কওক, “ঈশ্বৰে যিহোচুৱাক কি কৈছে, শুনক।”

ঈশ্বৰৰ মাত : “যিহোচুৱা! সাত দিনলৈ প্ৰতিদিনে এবাৰকৈ যিৰীহো নগৰৰ চাৰিওফালে প্ৰদক্ষিণ কৰিবলৈ লোকবিলাকক কোৱা। তোমালোকৰ আগে আগে নিয়ম চন্দুক কঢ়িয়াই নিবা। সপ্তম দিনা, শিঙা বজাবা আৰু দেৱাল পৰি যাব।”

যিহোচুৱা : ইস্ৰায়েল বিলাকৰ আগত ঈশ্বৰৰ নিৰ্দেশনাবোৰ দোহাৰক।

পুৰোহিত বিলাক : যিৰীহো নগৰৰ চাৰিওফালে প্ৰদক্ষিণ কৰোঁতে নিয়ম চন্দুক নিব আৰু শিঙা বজাব।

ইস্রায়েল বিলাক : নগৰৰ দেৱালৰ চাৰিওদিশে পুৰোহিত বিলাকৰ পাছে পাছে যাব।

যিৰোহৰ লোকবিলাক : “খোজ কাঢ়ি ঘূৰি থাকা।” এনেকৈ নকৰিলে তোমালোকে কেতিয়াও নাপাব।

বৰ্ণনাকাৰী : যিহোচূৰা ৬:১৫-২০ৰ পৰা বাহিনীৰ দ্বিতীয় খণ্ড কওক। এতিয়া কওক, “লোকবিলাকক যিহোচূৰাই কি কৈছে, শুনক।”

যিহোচূৰা : “শিঙাৰ শব্দ শুনিলে তোমালোকে ডাঙৰ মাত্ৰেৰে চিঞৰিবা। নগৰৰ দেৱাল পৰি যাব। তেতিয়া নগৰলৈ দৌৰি যাব।”

পুৰোহিত আৰু ইস্রায়েল লোকবিলাক : শিলৰ দমৰ চাৰিওদিশে সাতবাৰকৈ ঘূৰিবা। প্ৰতিবাৰ ডাঙৰ মাত্ৰেৰে গননা কৰিবা। সপ্তমবাৰত শিঙা বজাবা, চিঞৰিবা আৰু দেৱালত টুকুৰিয়াবা।

যিৰীহোৰ লোকবিলাক : দৌৰি পলায়। চিঞৰি কয়, “ইস্রায়েলৰ ঈশ্বৰে আমাৰ দেৱাল ঠেলি দিলে!”

ছবি : লৰা-ছোৱালীক যিৰীহোৰ দেৱাল ভাঙি পৰা অথবা দম কৰি থোৱা ভঙা ছিঙা শিল-ইটাৰ ছবি আঁকিবলৈ দিয়ক।

- এই ছবিবোৰ উপাসনাৰ সময়ত বয়সীয়া সকলক আৰু ঘৰত পিতৃ-মাতৃক লৰা-ছোৱালীয়ে দেখুৱাওক।
- নাটক খনৰ যোগেদি লৰা-ছোৱালীক এই কথা বৰ্ণনা কৰিবলৈ দিয়ক যে কেনেকৈ আমাৰ চাৰিওফালে দিয়া চয়তানৰ দেৱালখন ভাঙিবলৈ ঈশ্বৰে তেওঁৰ শক্তি আৰু আমাৰ বাধ্যতা ব্যৱহাৰ কৰে।
- ডাঙৰ লৰা-ছোৱালীয়ে সৰুবোৰক সহায় কৰক।

প্ৰশ্নবোৰ : লৰা-ছোৱালীয়ে এই কাহিনীৰ নাটকখন বয়সীয়া সকলৰ নিমিত্তে পৰিবেশন কৰোঁতে ওপৰত দিয়া প্ৰশ্নবোৰ বয়সীয়া সকলক কৰক।

কৰিবলগীয়া : সপ্তম দিনত ধ্বংস হোৱা যিৰীহোৰ দেৱালৰ দৃশ্য দেখুৱাওক।

- সৰু শিল অথবা ইটাৰে এখন দেৱাল বনাওক।
- দেৱালৰ চাৰিওফালে কেনেদৰে ঘূৰিব লাগে, এটি ডাঙৰ লৰাক দেখুৱাবলৈ দিয়ক।
- সাতবাৰ দেৱালৰ চাৰিওফালে প্ৰদক্ষিণ কৰাৰ পিছত, সিহঁতে শিঙা বজোৱা যে দেখুৱাব আৰু চিঞৰিব, তাৰ পিছত দেৱালত খুন্দা মাৰিব।
- লৰা-ছোৱালীয়ে বিচাৰি পাবলৈ আপুনি হয়তো শিলৰ দমৰ মাজত চক্লেট থব পাৰে।

আলোচনা : তেওঁৰ শক্তিৰে মহান কাম কৰিবলৈ আমাৰ বাধ্যতা ব্যৱহাৰ কৰাৰ আন উদাহৰণবোৰ কি? (লৰা-ছোৱালী অথবা বয়সীয়া সকলে উদাহৰণ দিব পাৰে।)

কবিতা : হিতোপদেশ ৩:৫, ৬, ১১ আৰু ১২ এই পদ কেইটা চাৰিটা লৰা-ছোৱালীক আবৃত্তি কৰিবলৈ দিয়ক।

মুখস্থ কৰক : যোহন ১৪:২৩

সপ্তাহটোৰ বিষয়বোৰৰ ওপৰত ডাঙৰ লৰা-ছোৱালীক পদ্য, গীত অথবা নাটক লিখিবলৈ দিয়ক।

প্ৰাৰ্থনা : “প্ৰভু, আপোনাক আমি ভাল পাওঁ। সেয়ে আমি আপুনি বিচৰা কাম কৰিবলৈ, আৰু আমাৰ অন্তৰৰে আপোনাৰ বাধ্য হবলৈ আমি ইচ্ছা কৰোঁ। আমাৰ চলাওঁতাসকলক সহায় কৰক, যেন প্ৰতিদিনে আপোনাৰ বাক্য বুজিবলৈ আৰু বাধ্য হবলৈ তেওঁলোকে আমাক সহায় কৰিব পাৰে।”